



ஆதிதிராவிடர் நலம் - ஆதிதிராவிடர் மற்றும் பழங்குடியினர் பயன்பெறும் வகையில் 2011-12 - ஆம் ஆண்டிற்கான மாநில அரசின் சிறப்பு மாநில நிதியுதவியின் கீழ் ரூ.25.00 கோடியில் (ரூபாய் இருபத்தைந்து கோடி மட்டும்) செயல்படுத்தப்படவுள்ள புதிய பயிற்சித் திட்டங்கள் - நிதி ஒப்பளிப்பு - ஆணை- வெளியிடப்படுகிறது.

ஆதிதிராவிடர் மற்றும் பழங்குடியினர் (சிஉ-தி1) நலத்துறை

அரசாணை (நிலை) எண். 4

நாள்: 6.1.2012

திருவள்ளூர்வராண்டு 2042, மார்ச்சு 21

படிக்க:

1. அரசாணை (நிலை) எண்.115, ஆதிதிராவிடர் மற்றும் பழங்குடியினர் நலத்துறை, நாள் 23.9.2010.
2. அரசு கடித எண்.15473/சிஉ-தி1/2011-1, ஆதிதிராவிடர் மற்றும் பழங்குடியினர் நலத் (சிஉ-தி1) துறை, நாள் 10.9.2011.
3. மேலாண்மை இயக்குநர், தாட்கோ அவர்களின் கடித எண்.டி2/2117/2011 நாள் 22.9.2011.

பார்வை ஒன்றில் கண்ட அரசாணையில் 2010-2011-ஆம் ஆண்டிற்கான ஆதிதிராவிடர், பழங்குடியினர் மற்றும் மதம் மாறிய கிருத்துவ ஆதிதிராவிடர் பயன்பெறும் வகையில் மாநில அரசின் சிறப்பு மாநில நிதியுதவியின் கீழ் புதிய பயிற்சித் திட்டங்களைச் செயல்படுத்துவதற்கான ஆணை வெளியிடப்பட்டது.

2. ஆதிதிராவிடர் மற்றும் பழங்குடியினர்களின் வாழ்க்கைத் தரத்தை மேம்படுத்தி சமுதாயத்தில் மற்றவர்களுக்கு இணையாக வாழ வழிவகுக்க வேண்டும் என்ற கருத்தினை மையமாகக் கொண்டு, தாட்கோ மூலம் பல்வேறு செயல் திட்டங்களை அரசு ஒவ்வோர் ஆண்டும் திறம்பட நிறைவேற்றி வருகிறது. மேலும், சுயதொழில் வேலைவாய்ப்பு, தனிநபர் வருவாய் ஈட்டும் பல்வேறு திட்டங்கள், நிலமற்ற ஆதிதிராவிடர்களுக்கு நிலம் வழங்கும் திட்டம் மற்றும் நலிவுற்ற ஆதிதிராவிடர் மற்றும் பழங்குடியினர்களுக்கு தொடர்ந்து வருவாய் ஈட்டும் வகையில் தொழில்கள் துவங்குதல் போன்ற பல்வேறு திட்டங்கள் ஒவ்வோர் ஆண்டும் மாநில செயல் திட்டம் மூலம் மைய அரசின் சிறப்பு நிதியுதவியினைப் பயன்படுத்தி செயல்படுத்தி வருகின்றது. மேற்படி மைய அரசின் சிறப்பு நிதியுதவி போன்று மாநில சிறப்பு நிதியுதவி ரூ.25.00 கோடியில் (ரூபாய் இருபத்தைந்து கோடி மட்டும்) ஒவ்வொரு ஆண்டும் ஆதிதிராவிடர் மற்றும் பழங்குடியினரின் திறன்வளர்க்கும் பயிற்சிகளுக்கு விடுவிக்கப்படுகிறது.

3. இப்பயிற்சித் திட்டங்களைச் செயல்படுத்துவது தொடர்பாக ரூ.25.00 கோடிக்கான உரிய முன்மொழிவை அரசுக்கு அனுப்பி வைக்குமாறு மேலாண்மை இயக்குநர், தாட்கோ அவர்கள் கேட்டுக்கொள்ளப்பட்டார். இதனடிப்படையில், மேலாண்மை இயக்குநர், தாட்கோ அவர்கள் ரூ.25.00 கோடிக்கான சிறப்பு மாநில நிதியுதவியின் கீழ் ஆதிதிராவிடர் மற்றும் பழங்குடியினர் முன்னேற்றத்திற்கென செயல்படுத்தப்படவுள்ள புதிய பயிற்சித் திட்டங்களுக்கான செயற்குறிப்பினை அனுப்பியுள்ளார்.

01.2012

